

15 -ാം കേരള നിയമസഭ

16 -ാം സമ്മേളനം

നക്ഷത്രചിഹ്നമിട്ട ചോദ്യം നം. 159

05-02-2026 - ൽ മറുപടിയ്ക്ക്

തദ്ദേശസ്വയംഭരണ സ്ഥാപനങ്ങളിലെ വാർഷിക പദ്ധതി നിർവ്വഹണം

ചോദ്യം	ഉത്തരം
ശ്രീ എം.വി.ഗോവിന്ദൻ മാസ്റ്റർ, ശ്രീ എം രാജഗോപാലൻ, ശ്രീ എൻ. കെ. അക്ബർ, ശ്രീ. കെ .ഡി.പ്രസേനൻ	ശ്രീ എം.ബി. രാജേഷ് (തദ്ദേശ സ്വയംഭരണ - എക്സൈസ് - പാർലമെന്ററികാരു വകുപ്പ് മന്ത്രി)
(എ) ഈ സർക്കാർ അധികാരത്തിൽ വന്നതിന് ശേഷം ഏപ്രിൽ ഒന്നിന് ആരംഭിക്കുന്ന പ്ലാനിംഗ് സൈക്കിളിലേക്ക് (വാർഷിക പദ്ധതി നിർവ്വഹണം) സംസ്ഥാനത്തെ എല്ലാ തദ്ദേശസ്വയംഭരണ സ്ഥാപനങ്ങളെയും ഉൾക്കൊള്ളിക്കുവാൻ കഴിഞ്ഞിട്ടുണ്ടോ; വ്യക്തമാക്കാമോ;	(എ) സാമ്പത്തിക വർഷം ആരംഭിക്കുന്നതിന് മുമ്പ് തന്നെ തദ്ദേശഭരണ സ്ഥാപനങ്ങൾ അടുത്ത വർഷത്തെ വികസന പദ്ധതികൾക്ക് രൂപം നൽകുന്ന സമ്പ്രദായം പതിമൂന്നാം പഞ്ചവത്സര പദ്ധതി മുതൽ നടപ്പാക്കിയിട്ടുണ്ട്. പഞ്ചവത്സര പദ്ധതി മാർഗ്ഗരേഖ പ്രകാരവും, ഓരോ സാമ്പത്തിക വർഷത്തിനും മുമ്പ് നവംബർ-ഡിസംബർ മാസങ്ങളിൽ തന്നെ അടുത്ത വർഷത്തെ വാർഷിക പദ്ധതി തയ്യാറാക്കുന്നതിനുള്ള മുന്നൊരുക്കങ്ങൾക്ക് നിർദ്ദേശങ്ങൾ നൽകിക്കൊണ്ടും, ഓരോ പ്രവർത്തന ഘട്ടങ്ങൾക്കും സമയക്രമം നിശ്ചയിച്ചുകൊണ്ടും സർക്കാർ മാർഗ്ഗനിർദ്ദേശങ്ങൾ നൽകുന്നത് അനുസരിച്ച്, ബഹുഭൂരിപക്ഷം തദ്ദേശഭരണ സ്ഥാപനങ്ങളും സാമ്പത്തിക വർഷം ആരംഭിക്കുന്നതിന് മുമ്പ് തന്നെ അടുത്ത വാർഷിക പദ്ധതിക്ക് രൂപം നൽകി ജില്ലാ ആസൂത്രണ സമിതിയുടെ അംഗീകാരം നേടുന്നുണ്ട്. ഒരു പഞ്ചവത്സര പദ്ധതിയുടെ ആദ്യ വർഷമായതിനാൽ പദ്ധതി രൂപീകരണത്തിന് വിപുലമായ കൂടിയാലോചന ആവശ്യമായിരുന്നതിനാൽ, 2022 ഏപ്രിൽ-ജൂൺ മാസങ്ങളിലായാണ് 2022-23 ലെ പദ്ധതി രൂപീകരണം പൂർത്തിയായത്. 2024-25 വർഷത്തെ പദ്ധതി രൂപീകരണ നടപടിക്രമങ്ങൾ ഡിസംബർ ജനുവരി മാസങ്ങളിലായി പൂർത്തിയാക്കിയെങ്കിലും പാർലമെന്റ് തെരഞ്ഞെടുപ്പ് പ്രഖ്യാപിച്ചതിനാൽ അംഗീകാര നടപടികൾ പൂർത്തിയാക്കാൻ കഴിഞ്ഞില്ല. എന്നിരുന്നാലും ഏപ്രിൽ മാസത്തിൽ ആദ്യഘട്ട അനിവാര്യ പ്രോജക്ടുകൾക്ക് അംഗീകാരം നേടി നിർവ്വഹണം ആരംഭിച്ചിരുന്നു.

		മറ്റ് വർഷങ്ങളിൽ ഒട്ടുമിക്ക തദ്ദേശ ഭരണ സ്ഥാപനങ്ങളും ഡിസംബർ - മാർച്ച് കാലയളവിൽ പദ്ധതി രൂപീകരണം പൂർത്തിയാക്കി ഏപ്രിലിൽ നിർവ്വഹണം ആരംഭിച്ചിട്ടുണ്ട്. 2026 ഫെബ്രുവരിയോടെ അംഗീകാര നടപടികൾ പൂർത്തിയാക്കുന്ന രീതിയിൽ 2026-27 വാർഷിക പദ്ധതിക്ക് രൂപം നൽകി അംഗീകാരം നേടുന്നതിനുള്ള കലണ്ടർ നിശ്ചയിച്ച് ഉത്തരവ് പുറപ്പെടുവിച്ചിട്ടുണ്ട്.
(ബി)	ഇതിനാൽ പദ്ധതി നിർവ്വഹണത്തിന് മുന്നോ നാലോ മാസം മാത്രം ലഭിച്ചിരുന്ന സാഹചര്യം ഒഴിവാക്കി സാമ്പത്തിക വർഷത്തിലെ പന്ത്രണ്ട് മാസവും ലഭിക്കുന്ന രീതി അവലംബിക്കുന്നതിന് കഴിഞ്ഞിട്ടുണ്ടോ; വിശദമാക്കാമോ;	(ബി) സാമ്പത്തിക വർഷത്തിന്റെ തുടക്കത്തിൽ തന്നെ പദ്ധതി നിർവ്വഹണം ആരംഭിക്കാൻ കഴിയുംവിധം തദ്ദേശ സ്വയംഭരണ സ്ഥാപനങ്ങൾ അവയുടെ വാർഷിക പദ്ധതി അതത് സാമ്പത്തിക വർഷത്തിന് മുൻപേ തയ്യാറാക്കുന്ന രീതി അവലംബിക്കുന്നതിന് പ്രാപ്തമാക്കിയതിന്റെ ഫലമായി, നിർവ്വഹണത്തിന് കുറഞ്ഞ സമയം മാത്രം ലഭിച്ചിരുന്ന മുൻ സാഹചര്യം ഒഴിവാക്കുകയും, വർഷത്തിൽ പന്ത്രണ്ട് മാസവും പദ്ധതി നിർവ്വഹണത്തിന് ലഭിക്കുന്ന സ്ഥിതിയിലേയ്ക്ക് ആസൂത്രണ-നിർവ്വഹണ പ്രക്രിയ മാറുകയും ചെയ്തിട്ടുണ്ട്. തദ്ദേശ സ്വയംഭരണ സ്ഥാപനങ്ങളുടെ പദ്ധതി ചെലവിലും ഇതുമൂലം വർദ്ധനവുണ്ടായിട്ടുണ്ട്.
(സി)	നഗരവൽക്കരണത്തിന്റെ പ്രശ്നങ്ങൾ പരിഗണിക്കേണ്ടതാണെന്ന കാഴ്ചപ്പാടിന്റെ അടിസ്ഥാനത്തിൽ മുൻകൂട്ടി പദ്ധതികൾ രൂപീകരിക്കുന്നതിന് കഴിഞ്ഞിട്ടുണ്ടോ; വ്യക്തമാക്കാമോ;	(സി) അതിവേഗം നഗരവൽക്കരിക്കപ്പെടുന്ന ഒരു സംസ്ഥാനമെന്ന നിലയിൽ നഗരവൽക്കരണത്തിന്റെ പ്രശ്നങ്ങളെ അഭിസംബോധന ചെയ്യാൻ നഗരങ്ങളേയും നഗരങ്ങളോട് ചേർന്ന പ്രദേശങ്ങളേയും പരിഗണിച്ചുകൊണ്ടുള്ള ദീർഘകാല ആസൂത്രണം അനിവാര്യമാണ്. ഇത്തരം വെല്ലുവിളികളെ കാര്യക്ഷമമായി ഏറ്റെടുക്കുവാൻ നഗരഭരണ സ്ഥാപനങ്ങളെ പ്രാപ്തമാക്കുന്നതിനുള്ള മാർഗനിർദ്ദേശങ്ങൾ, മുൻസിപ്പാലിറ്റികൾക്കും കോർപ്പറേഷനുകൾക്കും വാർഷിക പദ്ധതി തയ്യാറാക്കുന്നതിനുള്ള സ.ഉ.(കൈ) നം. 86/2022/ തസ്വഭവ; തീയതി 19/04/2022 പ്രകാരം നൽകിയിട്ടുണ്ട്. നഗര പ്രദേശങ്ങളിലെ വികസന പ്രക്രിയ ശക്തിപ്പെടുത്തുന്നതിന് മാസ്റ്റർ പ്ലാനുകൾ തയ്യാറാക്കി വരുന്നുണ്ട്. ഇതോടൊപ്പം നഗര സഞ്ചയ പ്രദേശങ്ങളിൽ പദ്ധതി ഏറ്റെടുത്ത് നടപ്പിലാക്കുന്നതിന് ജില്ലാ ആസൂത്രണ സമിതിയുടെ നേതൃത്വത്തിൽ ജോയിന്റ് പ്ലാനിംഗ് കമ്മിറ്റിയുടെ യോഗം വിളിച്ചു ചേർത്ത് നഗര സഞ്ചയ പഞ്ചവത്സര പദ്ധതിയ്ക്ക് അനുസൃതമായി വാർഷിക കർമ്മപദ്ധതി തയ്യാറാക്കാനും നിർദ്ദേശം നൽകിയിട്ടുണ്ട്. രാജ്യത്ത് ആദ്യമായി സംസ്ഥാനത്ത് നിയമിച്ച അർബൻ

			പോളിസി കമ്മീഷൻ ശുപാർശകളുടെയും ഇതോടനുബന്ധിച്ച് നടത്തിയ അർബൻ കോൺക്ലേവിന്റെയും അടിസ്ഥാനത്തിൽ തയ്യാറാക്കുന്ന നഗരനയത്തിന്റെ വെളിച്ചത്തിൽ വരുംകാലങ്ങളിൽ നഗരവത്കരണത്തിന് പ്രാധാന്യം നൽകി പദ്ധതി രൂപീകരണം നടപ്പിലാക്കാൻ കഴിയും.
(ഡി)	ഇതിന്റെ അടിസ്ഥാനത്തിൽ പദ്ധതി രൂപീകരണത്തിനും നിർവ്വഹണത്തിനും പൊതുമാർഗ്ഗരേഖ പുറപ്പെടുവിക്കുന്ന പതിവ് രീതിയിൽ നിന്നും വ്യത്യസ്തമായി ത്രിതല പഞ്ചായത്തുകൾക്കും നഗരസഭകൾക്കും പ്രത്യേക മാർഗ്ഗരേഖകൾ തയ്യാറാക്കുവാൻ കഴിഞ്ഞിട്ടുണ്ടോ; വ്യക്തമാക്കാമോ?	(ഡി)	പഞ്ചായത്തുകൾക്കും നഗരഭരണ സ്ഥാപനങ്ങൾക്കുമായി പൊതുമാർഗ്ഗരേഖ പുറപ്പെടുവിക്കുന്ന രീതിയിൽ നിന്നും വ്യത്യസ്തമായി ത്രിതല പഞ്ചായത്തുകൾക്കും നഗര സഭകൾക്കും പ്രത്യേക മാർഗ്ഗരേഖകൾ നൽകുന്ന രീതി പതിമൂന്നാം പഞ്ചവത്സര പദ്ധതി മുതൽ നടപ്പിലാക്കിയിട്ടുണ്ട്. പതിനാലാം പഞ്ചവത്സര പദ്ധതി കാലയളവിൽ ഗ്രാമ-ബ്ലോക്ക്-ജില്ലാ പഞ്ചായത്തുകൾക്ക് വാർഷിക പദ്ധതികൾ തയ്യാറാക്കുന്നതിനുള്ള മാർഗ്ഗരേഖ സ.ഉ. (കെ) നം.84/2022/തസ്വഭവ; തീയതി 19/04/2022 പ്രകാരവും, മുനിസിപ്പാലിറ്റികൾക്കും കോർപ്പറേഷനുകൾക്കും വാർഷിക പദ്ധതി തയ്യാറാക്കുന്നതിനുള്ള മാർഗ്ഗരേഖ സ.ഉ.(കെ) നം. 86/2022/തസ്വഭവ; തീയതി 19.04.2022 പ്രകാരവും പുറപ്പെടുവിച്ചിട്ടുണ്ട്.

സെക്ഷൻ ഓഫീസർ